

**ഒഴലപ്പതി വില്ലേജിൽ അനധികൃതമായി കൈവശപ്പെടുത്തിയ
പട്ടയ ഭൂമി**

334(2690) ശ്രീ മാത്യു ടി. തോമസ്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ചിറ്റൂർ താലൂക്കിലെ ഒഴലപ്പതി വില്ലേജിൽ മല്ലമ്പതി പട്ടികവർഗ്ഗ കോളനി നിവാസികൾക്ക് 1998-1999 വർഷങ്ങളിൽ പട്ടയമായി അനുവദിച്ചുകിട്ടിയ ഭൂമി മറ്റുവിഭാഗക്കാർ അനധികൃതമായി കൈവശപ്പെടുത്തിയത് റവന്യൂ വകുപ്പിന്റെ ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) ഭൂമി അന്യായീനപ്പെട്ട പട്ടികവർഗ്ഗക്കാരുടെ പേര് വിവരങ്ങൾ, ഭൂമിയുടെ വിസ്തീർണ്ണം, സർവ്വേ നമ്പർ തുടങ്ങിയ വിവരങ്ങളും ഭൂമി കൈവശപ്പെടുത്തിയത് ആരെല്ലാമാണെന്നും വിശദമാക്കാമോ?

&

(സി) 1999-ലെ പട്ടികവർഗ്ഗ ഭൂമി കൈമാറ്റ നിയന്ത്രണവും പുനരവകാശ സ്ഥാപനവും നിയമപ്രകാരം അന്യായീനപ്പെട്ട ഭൂമി തിരിച്ചെടുത്ത് പട്ടികവർഗ്ഗക്കാർക്ക് നൽകുന്നതിന് സ്വീകരിച്ച നടപടികൾ എന്തെല്ലാമാണെന്ന് വിശദീകരിക്കാമോ?

ഒഴലപ്പതി വില്ലേജ് പരിധിയിലുള്ള പ്രസ്തുത ഭൂമി ചിറ്റൂർ താലൂക്ക് ലാൻഡ് ബോർഡ് സി.സി.നമ്പർ 1946/74 ഉത്തരവുപ്രകാരം ശ്രീ.സുബ്ബയ്യ കൗണ്ടർ, s/o കുപ്പാണ്ട കൗണ്ടർ എന്നിവരിൽനിന്നും ഏറ്റെടുത്തിട്ടുള്ളവയാണ്. പ്രസ്തുത ഭൂമി ബ്ലോക്ക് നമ്പർ 28-ൽ 37/3, 48/1, 48/2, 49/1, 174/2, 175/2,3 & 182/4,5 (പഴയ സർവ്വേ നമ്പർ 303/1pt, 298/2, 5pt, 325/pt) എന്നീ സർവ്വേ നമ്പരുകളിലുൾപ്പെട്ടവയാണ്. വില്ലേജ് ഓഫീസിൽ ലഭ്യമായ രേഖകൾ പ്രകാരവും പ്രാദേശികമായി അന്വേഷണം നടത്തിയതിലും പ്രസ്തുത ഭൂമി (40.66 ഏക്കർ) 166 പേർക്കായി പതിച്ച് നൽകിയിട്ടുള്ളതും ആയതിൽ 8 ഏക്കർ ഭൂമി 33 പട്ടികവർഗ്ഗ വിഭാഗത്തിലുൾപ്പെട്ടവർക്ക് പതിച്ച് നൽകിയതായും ടി 33 പേരിൽ മിക്കവരും ഭൂമി കൈമാറ്റം നടത്തിയിട്ടുള്ളതായും വ്യക്തമാകുന്നു. ഭൂമി കൈമാറ്റം നടത്തിയവരുടെയും കൈവശപ്പെടുത്തിയവരുടെയും പേരുവിവരങ്ങളും വിസ്തീർണ്ണവും സംബന്ധിച്ച് വിശദമായ പരിശോധന നടത്തി, നിയമവിരുദ്ധ കൈമാറ്റം നടന്നിട്ടുണ്ടെങ്കിൽ 1999-ലെ പട്ടികവർഗ്ഗ ഭൂമി കൈമാറ്റ നിയന്ത്രണവും പുനരവകാശ സ്ഥാപനവും നിയമപ്രകാരം തുടർനടപടികൾ സ്വീകരിക്കുന്നതാണ്.